

اداریہ

لبرل ازم کی تفہیم

(Understanding Liberalism)

ادھر کئی سالوں سے پاکستانی سوسائٹی کو بہت سے مسائل کا سامنا ہے جن کا تعلق
نمہبِ سیاست، معاشرت اور انتظامیہ سے ہے۔ ان مسائل میں اس قدر الجھاؤ پیدا ہو گیا ہے
کہ ایک عام شری تو کیا ایک اچھا خاصاً پڑھا لکھا آدمی بھی ان مسائل کی نوعیت اور ان کے حل
کے لیے کوئی صاف اور واضح ذہن نہیں رکھتا۔ اور وہ اسی بیچ و تاب میں اپنی زندگی کی راتیں بسر کر رہا
ہے کہ ان مسائل کو کیوں کر حل کیا جائے؟ جنہوں نے ہمارے ارادوں، اولوں اور حوصلوں
کو مفلوج کر دیا ہے اور پتہ نہیں چلتا کہ آخر اس درد کی دوا کیا ہے؟

افلاطون نے سچ کا تھا کہ معاشرے میں پائی جانے والی بد نظری اور افتراء فری دراصل
ہمارے اپنے فاغ کی فکری ثولیدگی اور پریشان خیالی کا ظہار ہے۔ غرضیکہ سوسائٹی کا ایک بڑا
 حصہ یہ سمجھتا ہے کہ ہمارے اجتماعی مسائل کا الجھاؤ، رشوت، بد دینتی، اخلاقی غیر ذمہ داری،
 ہماری روایتی سنتی اور جمالت کی وجہ سے پیدا ہوا ہے۔ اگر ہم بے قول مر جوں ڈاکٹر محبوب الحق
 اپنے وسائل کا صحیح استعمال کریں اور اپنی بد دینتی پر قابو پالیں تو دس سال میں اپنی اقتصادی
 مشکلات پر قابو پاسکتے ہیں۔ سوال یہ ہے کہ ہم اپنے وسائل کا صحیح استعمال کیوں کر کریں؟ اور
 بد دینتی پر قابو کیسے پائیں؟ لفظ "اگر" سے تاریخ نہیں بدلتی۔ یہی بد دینتی اور اپنے مسائل سے
 عدم آگئی ہے، جس کی وجہ سے ایک پر امن و پر صرت سوسائٹی سے متعلق پاکستانی قوم کا خوب
 پریشان ہو کر رہ گیا ہے۔

اس ناکامی کی ایک وجہ یہ بھی بتائی جاتی ہے کہ ایک طرف ہم نے ایک صحت مند
 سوسائٹی کی تعمیر و ارتقاء سے متعلق بانی پاکستان کے صاف، واضح اور قابل عمل افکار سے تعاقف

ہوتا ہے۔ دوسری طرف ہم اپنی اور اپنے گرد و پیش کی تاریخ سے عبرت حاصل کرنے کی صلاحیت نہیں رکھتے۔ ظاہر ہے کہ نہ تو ہم وقت اور تاریخ سے لُر سکتے ہیں اور نہ ہی وہ ہماری خاطر اپنی رفتار کو بدل سکتے ہیں۔ چنانچہ وقت اور تاریخ کے تقاضوں سے تناول برتنے کا یہ فطری نتیجہ ہے کہ آج ہم جمود، تشدد، انتہا پسندی (خواہ اس کی کوئی بھی نوعیت ہو)، اخلاقی فساد کا شکار ہیں، نہب کی بلند قدریں: سچائی سے مضبوط پیمان وفا، رواداری، عقل و دانش کی بالادستی، اطمینان رائے کی آزادی، صحت مند جموروی، اخلاقی روایات، غرضیکہ وہ سب ہاتھیں جن کا تعلق ایک صحت مند، پر امن اور خوش حال سوسائٹی سے ہے، آج ہماری سوسائٹی پر سب سے بڑی تہمت بن کر رہ گئی ہیں۔ ان کی جگہ ہمارے دوستوں نے آتشیں تقرریں ہنگامہ آرائی اور نعرے بازی کو دستور حیات بنا لیا ہے۔ یہ ٹھیک ہے کہ ہنگامہ بازی بھی۔ ہماری اجتماعی زندگی کا ایک حصہ ہے، جو ایک وقت تک اپنا سحر یا جادو باقی رکھ سکتی ہے۔ لیکن ہمارے مسائل کا حل اس کے پاس نہیں ہے اور پچاس سالہ تجربے نے بھی یہ بتا دیا ہے کہ اپنے فکری، سیاسی اور اخلاقی فساد کے اباباں دانش نے اپنی اپنی بساط کے مطابق ہمارے مرض کے لیے دو ایں بھی تجویز کی ہیں، لیکن افسوس! کہ مرض بڑھتا ہی گیا ہے۔ آج حالت یہ ہے کہ برطانوی ہند میں ایک آدمی کو خدا کے گھر میں جا کر دو سجدے کر کے تسلیم تو ہو جاتی تھی۔ لیکن آج تشدد کی پالیسی نے غرب سے وہ تسکین بھی چھین لی ہے۔ لاذ اللہ و لاذ اللہ راجعون۔

آج ملک میں انسانی و قاری اور انسانی حقوق کے تحفظ کے لیے جو سماجی جماعتیں کام کر رہی ہیں۔ ان کی سرگرمیوں پر ہم بجا طور پر فخر کر سکتے ہیں۔ لیکن اس مسئلے کا صحیح اور دیرپا حل یہ ہے کہ فکری اور علمی سطح پر نوجوانوں کو ہمارے مسائل کا صحیح حل بتایا جائے اور سنجیدگی سے انہیں یہ شعور دایا جائے کہ وہ صحیح اور بامقصود تعلیم ہی سے اپنے مسائل حل کر سکتے ہیں۔ تشدد، جمود، تھک نظری اور نفرت کی راہ پر چل کر وہ خود کشی تو کر سکتے ہیں، لیکن اپنے اجتماعی اور اقتصادی

مسائل حل نہیں کر سکتے۔ جرمی کی مثال ہمارے سامنے ہے۔ دوسری عالمگیر جنگ میں جرمی نے نہ صرف بری طرح شکست کھائی اور پورا ملک را کہ کا ذہیر بن گیا؛ بلکہ اسے دو حصوں میں تقسیم بھی کر دیا گیا۔ لیکن اس نصف صدی میں اس نے اس حد تک ترقی کی ہے کہ آج وہی قومیں اس کے سامنے سرچھکائے کھڑی ہیں؛ جن کے ہاتھوں جرمی نے شکست کھائی تھی اور خون کا ایک قطرہ بھائے بغیر اس کے دونوں حصے متعدد ہو گئے ہیں۔ ”عظیم قوموں کی داہت ان عروج و نواز“ نامی کتاب جرمی کے گرد گھوم رہی ہے۔ مصنف پول کینڈی نے بتایا ہے کہ موجودہ جرمی کی عظمت کا سرا ان ہزاروں اساتذہ کے سر ہے؛ جنہوں نے پوری قوم کو علم سے لیس کر دیا ہے، انہوں نے جرمی بچوں کو ”آزادانہ طور پر کیوں کر سوچیں“ کی اساس پر تعلیم دی ہے اور وہ ایک نئی سوسائٹی کی تخلیق میں کامیاب ہو گئے ہیں۔ حالانکہ وہ برسوں تک ہٹلر کے استبداد کا شکار ہے اور جمیوری روایات کے نام سے نا آشنا۔ لیکن آج انہوں نے اپنے ملک سے دوسری جنگ اور ہٹلر کے استبدادی دور کے ہر نشان کو منا دیا ہے اور ترقی پذیر قوموں کے لیے مثال بن گئے ہیں۔ غرضیکہ علمی اور عملی سطح پر برابر کام کئے بغیر ہم تعمیر و ترقی کے میدان میں ایک قدم آگے نہیں بڑھ سکتے۔ مقامِ سرت ہے کہ ہماری سوسائٹی کی اصلاح کے لیے جو کوششیں کی جا رہی ہیں، ان میں سے ایک نئی کوشش یہ ہے کہ کراچی میں Understanding Liberalism کے نام سے ایک سینیار کا انعقاد ہو جس کا اہتمام شوکت شریا کالج برائے لبرل آرٹس اور سوشن سائنسز نے کراچی میں فریڈریج نومان فاؤنڈیشن (The Friedrich Naumann Foundation) کے تعاون سے کیا تھا۔ یہ کالج آج کل ملک کے ممتاز دانش ورثاکثر منظور احمد کی سربراہی میں کام کر رہا ہے۔

ڈاکٹر منظور احمد کراچی یونیورسٹی، شعبہ فلسفہ میں تعلیم و تدریس کا ایک لمبا تجربہ رکھتے ہیں۔ وہ پاکستان کے ان چند اہل علم میں سے ہیں جن کو خدا نے علم، عقل اور عشق سے نوازا ہے۔ کہا جاتا ہے کہ ایک من علم کے لیے دس من عقل چلیے، اگر عقل نہ ہو تو کتابی علم و بال

جان بن کر رہ جاتا ہے۔ لیکن اگر عقل ہو اور سینے میں دل آگاہ نہ ہو تو منزل کی طرف قدم نہیں لٹھتے۔ چنانچہ ڈاکٹر منظور احمد جہاں ”جو ہر اور اک“ رکھتے ہیں اور مسائل کا معروضی تجزیہ کرنے میں مہارت وہ ہمارے سماجی مسائل کا صحیح حل بھی پیش کرنے کی صلاحیت رکھتے ہیں۔ لیکن سوال یہ ہے کہ مذہب، جمورویت، قانون، فلاجی ریاست کے نام سے مذہبی اور سیاسی جماعتیں ایک مدت سے ہمارے درد کی جو دوا تجویز کرتی چلی آ رہی تھیں، ان سے ہٹ کر ڈاکٹر منظور احمد نے بلل ازم کی نئی راہ بھس سے عوام آشنا نہیں ہیں کیوں اختیار کی؟ ہر چند ہم نے ان سے اس ”جدت“ کی وجہ نہیں پوچھی لیکن ہمارا مگان یہ ہے کہ ڈاکٹر صاحب کی پیشہ فکر نے یہ صحیح انداز لگایا ہے کہ ہمارے ملک کا پڑھا لکھا طبقہ، جو موجودہ مجسم، غیر واضح اور ناقابل عمل نعروں سے نالاں ہے، ایک بڑے کرب سے گزر رہا ہے۔ مذہبی اور سیاسی جماعتوں کی ہنگامہ آرائی اور نعروہ بازی سے وہ تنگ آپکا ہے۔ بے شہر سے روحاںی، جموروی اور اخلاقی قدروں سے محبت ہے۔ لیکن ان کے نام لیوازوں نے جس انداز سے ان بلند قدروں کا ”عقلی مظاہرہ“ کیا ہے، اس کی وجہ سے وہ بے اختیار پکارا ٹھاہا ہے: اک موچ بونے گل سے ناک میں آتا ہے دم میرا اور یہ سمجھتا ہے کہ ان مقدس الفاظ کی رو حسین تک ترپ اٹھی ہیں اور نیاں خال سے پکار رہی ہیں: ”جیسیں ہمارے دوستوں سے بچاؤ۔“

موجودہ صورت حال کا صحیح جائزہ لینے کے بعد اس سے بہتر کوئی صورت نہیں تھی کہ اہل علم کو بلل ازم کے نام سے کٹھا کیا جائے۔ جو سڑھویں صدی میں مغرب میں کلیسا کی بے روح نمہیت کے خلاف نشاد ثانیہ اور اصلاح کی تحریک کے جلو میں سوسائٹی میں آگے بڑھی تھی۔ یہ ایک فکری تحریک تھی، جس کی جڑیں قرون وسطی کے آخری دور میں پیوست تھیں۔ کلاسیکی ادب اور تمدنیب میں پچھپی کی وجہ سے انسان قدیم طرز فکر اور طرز حیات کی تلاش میں تھا۔ کیوں کہ آفاتی کلیسا کی بنیادوں اور جاگیردارانہ معیشت میں تنزل ارہا تھا اور قومی ریاست (Nation State) کی آواز بلند ہو رہی تھی۔ واقعہ یہ ہے کہ یہ نشاد ثانیہ ہی تھی جس نے

دور جدید میں ایک آزاد انسان (Masterless man) کو جنم دیا۔^(۱) لبرل ازم نے انسان کی آزاد شخصیت اور سیاسی اختیار کے باہمی تعلقات پر بحث کی انسانی شخصیت کی خود مختاری کو تسلیم کرتے ہوئے قانون اور عقل کی بالادستی کو مانا۔ رواداری، اظہار رائے کی آزادی کا اعتراف کیا۔ غرضیکہ انسانی شخصیت کے وقار اور آزادی کے تحفظ کے لیے کلاسیکی ادب اور تہذیب میں ڈوب کر اس نے ”تنی قدروں“ کا سراغ لگایا جنوں نے سڑھوں صدی میں کلیساً نظام کی جگہ لے لی۔

چنانچہ ہمیں ڈاکٹر منظور احمد کی ذہانت کی داد دینی چاہیے کہ انہوں نے اس نازک وقت میں نازک مسائل پر بات چیت کے لیے لبرل ازم کے نام سے سینیار کا اہتمام کیا اور زندگی کے مختلف شعبوں سے تعلق رکھنے والے اہل علم کو دعوت دی کہ وہ بھنور میں پھنسی ہوئی کشتنی کو نکالنے کے لیے آگے بڑھیں اور اپنے علم اور تجربے کی روشنی میں لپنے مسائل کا قابل عمل حل پیش کریں۔

لبرل افکار کی تفہیم سے متعلق سینیار کا انعقاد ۲۲ اور ۲۳، ۱۹۷۰ء میں کو کراچی کے معروف P.C. ہوٹل میں ہوا۔ پہلا اجلاس ۲۲ مئی کو صبح دس بجے ڈاکٹر ذکر حسن کی صدارت میں ہوا۔ ڈاکٹر ذکر حسن جو علمی اداروں کی تشکیل کا تجیرہ رکھتے ہیں، موجودہ وقت میں جناح میڈیکل کالج کے ڈین ہیں۔ لبرل ازم سے متعلق درکشاپ کا تعارف کرتے ہوئے ڈاکٹر خالدہ غوث نے بتایا کہ اس موضوع کا انتخاب کرنے کی ایک وجہ یہ ہے کہ آج کل ہماری بات چیت سوچ میں نہ صرف لبرل سیاسی اور اقتصادی افکار بلکہ لبرل روایات اور قدروں کا بھی ذکر آتا ہے۔ بعض اوقات یہ بھی کہا جاتا ہے کہ ترقی پذیر ملکوں میں لبرل افکار کو مغرب سے درآمد کیا گیا ہے۔

(1) Hallowell, Joh.H.: The Moral Foundation of Democracy (Chicago, 1973)
Pp: 68-88.

Reinhold Niebuhr: His Religious, Social and Political Thoughts, Ed. Charles W. Kegley (New York, 1984), Pp. 270-289.

مشرق کے روایت پندوں کا ایک نقطہ نظر یہ بھی ہے کہ لبرل انکار کا سرچشمہ قرآن مجید کی تعلیمات ہیں جن میں تعلیم کے عمومی فروع، محنت کی عظمت، بنی نوع انسان کی مساوات اور رواداری کا درس دیا گیا ہے۔ حتیٰ کہ دنیا کے تمام پیغمبروں اور مذہبی کتابوں کی عزت و حرمت نے یہ بتایا ہے کہ دنیا کے تمام انسان گورے ہوں یا کاملے، برابر ہیں۔

اب سوال یہ ہے کہ لبرل قدروں اور روایات کو پاکستان میں جگہ کیوں نہ مل سکی؟

چنانچہ اس درکش شاپ کا مقصد یہ ہے کہ

۱۔ ان وسائل کا پتہ لگایا جائے جو لبرل روایات کے پھیلانے میں مددے سکیں۔

۲۔ ان طاقتوں کی بھی نشان وہی کی جائے جو ایک سول سو سائیٹ اور لبرل فکر کی راہ میں رکاوٹ ہیں۔

۳۔ پاکستانی سوسائٹی میں انتہا پسندی کے رجحانات کے ظہور پر بھی بات چیت ہونی چاہیے۔

۴۔ تصوف اور لبرل انکار کے باہمی رابطے کی بھی نشان وہی کی جانی چاہیے۔

ڈاکٹر خالدہ نے اپنی مختصر لیکن خوبصورت تقریر میں اس بات سے بھی آگاہ کیا کہ ایک سوچ سمجھے اور مربوط لبرل پروگرام سے فائدہ اٹھایا جا سکتا ہے۔ لیکن ترقی پذیر ملکوں میں جماں اوارے مضبوط نہیں ہیں، وہاں وقتی اور بہنگامی فیصلوں کے پاس شاید ان معاشروں کی خرایوں کا علاج نہ ہو۔ انہوں نے اس پیش گوئی کی تائید کی جس میں صحیح جموروت کی آمد کی توقع چین میں کی جا رہی ہے جماں مل کلاس اپنے جنم کے لیے بہتر موقع رکھتی ہے۔

ڈاکٹر خالدہ غوث کے بعد ڈاکٹر منظور احمد نے اپنے مقالے میں بڑے سلیقے سے لبرل انکار کی تشریح کرتے ہوئے کہا کہ لبرل ازم یہ کہتا ہے:

۱۔ فرد کو ظہار رائے کی آزادی ہے۔

۲۔ فرد اس بات پر قادر ہے کہ وہ فرد اور سوسائٹی کی ترقی کے لیے ایک نظام اقدار وضع کر سکے۔

۳۔ آزادی پر اعتماد اور اظہار رائے کی آزادی کے تحفظ کے لیے وہ اداروں اور پالیسیوں کی تشکیل کر سکتا ہے۔

ڈاکٹر منظور احمد نے مزید کہا کہ اسلام اپنی ابتداء ہی سے دوسرے مذاہب کی طرح ان قدروں کی حمایت کرتا ہے؛ جنہیں آج کل بلب کما جاتا ہے۔ مثلاً اظہار رائے کی آزادی، انفرادی ذمہ داری اور فرد کی ذاتی اہلیت پر اعتماد کہ وہ اپنے مستقبل کی تخلیق پر قادر ہے۔ قانون کی حکمرانی غرضیکہ ان سب باتوں کا ذکر ہمیں قرآن اور پیغمبر اسلام کی ذات گرامی میں ملتا ہے۔ انہوں نے آخر میں صاف طور پر کہا جب ہمارا مقصد زیادہ سے زیادہ معاشرے کی بھلائی ہے تو اس کے لیے کسی بلب تصور میں ترمیم بھی کی جاسکتی ہے۔ ڈاکٹر منظور احمد کا پورا مقالہ پڑھنے سے تعلق رکھتا ہے۔ ان کا بنیادی مقصد کسی ازم کی تبلیغ نہیں بلکہ جبر و سلطکی قید سے انسانی ذات کی رہائی ہے۔ آج سے کئی سال قبل لندن نائیونز نے لکھا تھا کہ انسان کی آزادی، زندگی اور سلامتی پر بات چیت کرنا کہ یہ اس کا (مردیا عورت) حق ہے۔ دراصل ایک نرالے قانونی ڈھانچے پر بات کرنا ہے۔ ہم درحقیقت جو چاہتے ہیں وہ انسانی حقوق کا تحفظ نہیں بلکہ انسانی شخصیت کا تحفظ ہے۔^(۱)

ڈاکٹر منظور احمد کے بعد پاکستان میں ڈاکٹر آرنوکیلر (A.Keller) نے جو پاکستان میں ایک "جرمن بلب فاؤنڈیشن" کے ڈائریکٹر ہیں اپنے خطاب میں کہا: ہماری "بلب فاؤنڈیشن" کی بنیاد 1958ء میں جمیوریتہ جرمنی کے پہلے صدر T.Heuss اور ان کے لبل دوستوں نے

(1) 'What we really want to protect is not the person's rights but the person himself.' The Times, April 6, 1977.

علی ارب کے ایک شاعر یعقوب خودی نے یہی بات کہی ہے: "میا تم محبت کے علاوہ کسی دوسری راہ کو جانتی ہو جس پر جل کر تم تک پہنچ سکوں اس لیے کہ محبت نے مجھے تم سے دور کر دیا ہے۔ (میری محل محبت نہیں تم ہو۔)

حل تعلیمین دراء ہب منظہ

تنی الیک فان ہب اقصانی

رکھی تھی: جو نوجوان جرمن ڈیموکریسی کی لبل جمیوری سوچ اور طرز عمل کے ارتقاء کے لیے کام کر رہے تھے، کیوں کہ ہم جمیوری روایات سے نا آشنا تھے۔ ہمارا تجربہ تو ایک خوفناک ڈیٹشہ شپ کا تھا۔ چنانچہ ہماری فاؤنڈیشن لبل سیاست کے لیے کام کرتی ہے۔ ہمیں لبل روایات اور قدروں سے بچپنی ہے کہ انہیں دنیا کے مختلف معاشروں اور شاقوفتوں میں کیوں کرتا مل عمل بنایا جا سکتا ہے۔ فاضل مقرر نے بتایا کہ پاکستان میں یہ نظام عام طور پر غلط سمجھا جا رہا ہے۔ انہوں نے اپنا ایک ذلتی واقعہ بیان کیا کہ انہوں نے مختلف لوگوں سے ملاقاتیں کر کے انہیں بتایا کہ ہم دنیا میں لبل قدروں کے فوغ کے لیے کام کر رہے ہیں۔ ایک دفعہ ایک من چلنے کما کہ ہاں اب میں سمجھا لبل ازم کیا ہے؟ مثلاً عورت کی آزادی، اس کا سگریٹ پینا، اپنی کار کو خود چلانا اور خاص قسم کا لباس پہنانا۔ اس پر انہوں نے بتایا: افسوس! لبل افکار کا یہ مفہوم ہرگز نہیں ہے۔

میرے نزدیک لبل افکار کا مطلب ہے: فروکی آزادی، اجتماعی ذمہ داری، آزادی ذمہ داری کے بغیر آزادی نہیں، بے حیائی ہے۔

اجلاس دوئم میں "اسلامی فکر میں لبل روایت" پر بات چیت ہوئی۔ صدر اجلاس ڈاکٹر فیصل حسن نے خاکسار کو مقالہ پڑھنے کی دعوت دی، خاکسار نے کما کہ میں ہجوم کار میں مقالہ لکھنے کی پوزیشن میں نہیں تھا۔ لیکن ڈاکٹر منظور احمد کا جن سے میری پرانی آشنا تھی ہے۔ حکم تھا کہ تم مقالہ لکھنے کی بجائے "تقریر دل پذیر" سنانے چلے آؤ۔ چنانچہ خاکسار اس موضوع پر چند بنیادی باتوں کا ذکر کرے گا۔

۱۔ آزادی فکر:

قرآن مجید نے رسول کریم (علیہ السلام) کی دعوت کو بیان کرتے ہوئے سورہ البقرہ: ۱۵۱ اور سورہ الاعراف: ۷۱ میں فرمایا: "آپ لوگوں کو نیکی کا حکم دیتے ہیں اور برے کام سے

روکتے ہیں... اور انہیں اس بوجھ سے (اصر ہم) اور بیٹریوں (اغال) سے آزاد کرتے ہیں جن کے تلنے وہ بے ہوئے تھے۔ "اس بوجھ (اصر) اور طوق (اغال) سے رہائی کا مطلب یہ ہے کہ رسول کریم نے ان مذہبی رسم و رواج اور توہم پرستیوں کو ختم کر دیا، جنہوں نے انسان کے فکروں عمل کو اپنا قیدی بنایا رکھا تھا۔

قرآن نے مزید فرمایا کہ پیغمبر اسلام "لوگوں کو کتاب اور حکمت کی تعلیم دیتے ہیں، اور ان کا ترقیہ نفس کرتے ہیں۔ ترقیہ نفس سے مراد ہے انسان کے قلب و نظر کو جلاء بخشنا۔ اور معنوی بیماریوں سے اسے نجات دلانا۔ واقعہ یہ ہے کہ انسان کا بعض وحدت و خودت و پندار اور جعل و فریب جیسی بیماریوں پر قابو پانا زندگی کا سب سے بڑا کارنامہ ہے۔ افلاطون نے سچ کہا تھا کہ انسان کی سب سے بڑی جنگ خود اسے اپنے آپ سے لڑتا پڑتی ہے۔

چنانچہ پیغمبر اسلام کی الہامی تعلیمات سے لوگوں نے روحانی طور پر ایک نیا جنم (Spiritual Re-birth) لیا اور ان کی داخلی زندگی میں ایک نئی صبح طلوع ہوئی۔ جس نے آگے چل کر پورے جزیرہ عرب میں ایک اخلاقی انقلاب بپا کیا۔ اس اخلاقی انقلاب کے بنیادی خدوخال یہ ہیں:

۱۔ انسان اس کائنات میں ایک ممتاز مخلوق ہے، جسے فکر و عمل کی آزادی دی گئی ہے۔ اسی آزادی کی وجہ سے وہ اپنے افعال کا خود ذمہ دار ہے۔ اگر وہ اس ذمہ داری میں ناکام رہتا ہے تو وہ اپنی ناکامی کا بوجھ خدا یا سوسائٹی کے کندھوں پر ڈال نہیں سکتا۔ اس آزادی فکر میں مذہبی آزادی بھی شامل ہے۔ قرآن مجید نے صاف طور پر اعلان کیا: لَا اكراہ فِي الدِّين (البقرہ: ۲۵۶) مذہب کے بارے میں کسی قسم کا کوئی جبر نہیں۔ ہر آدمی جو عقیدہ رکھنا چاہے رکھ سکتا ہے۔ جب رسول کریم اور آپ کے ساتھی "کمہ میں اپنی حق پرستی اور حق گوئی کی بنیاد پر لٹلا اور آنکش کی منزل سے گزر رہے تھے اس وقت آپ نے فرمایا: "لَكُم دِيْنُكُم وَلِي دِيْنِ" (آل عمران) میرے پاس میرا دین ہے اور تمہارے پاس تمہارا۔ لیکن اہل مکہ آپ کی بات کو

سننے کے لیے تیار نہیں تھے۔ ان کا کہنا تھا کہ ہم اپنے آبائی اور قومی دین سے باہر نہیں جا سکتے۔ اس لیے اس نئے دین کو نہیں مانتے اور نہ ہی رسول کریم اس کی تبلیغ کر سکتے ہیں۔ اہل مکہ نے رسول کریمؐ کے خلاف جو معادنہ رویہ اپنایا جو آگے چل کر تصادم کی شکل اختیار کر گیا۔ اس کی بنیادی وجہ یہی فکری آزادی تھی جس کا وہ انکار کر رہے تھے۔ حالانکہ پیغمبر اسلام نے بار بار ان سے کہا کہ وہ کسی پر اپنی دعوت بزور مسلط نہیں کرتے۔ کیوں کہ قرآن نے کہا ہے کہ آپ ان پر کوئی داروغہ نہیں ہیں (مکمل، مصیہر)۔ آپ کا کام صرف خوش اسلوبی سے اپنی دعوت کو ان تک پہنچا دینا ہے۔ اسے قبول کرنا یا نہ کرنا ان کا کام ہے۔ یہی وجہ ہے کہ مسلم مفکرین نے مثلاً امام ابو حنیفہ مالک اور احمد بن حنبل نے کہا ہے کہ مسلم اور غیر مسلم ریاست کے درمیان باہمی جنگ کی وجہ کفر (اسلام کا انکا) نہیں بلکہ جاریت ہے۔ چنانچہ کسی آدمی کو جبرا مسلمان بنانا گناہ ہے۔ اور جب کبھی کسی مسلم بادشاہ نے غیر مسلم شربوں کے مذہبی امور میں مداخلت کی۔ تو علمائے حق نے اس کی سخت نہ مت کی، اس فکری آزادی کا نتیجہ تھا کہ اسلام نے مذہبی رواداری کا درس دیا اور اختلاف مذہب کے نام پر ہر قسم کے تصب، عناد اور تحکم نظری کی نہ مت کی۔ چنانچہ قرآن نے خدا سرشاری اور انسان دوستی کے لیے اقاء کا لفظ بولا۔ (ابقرہ: ۱۷۷)

غرضیکہ فکری آزادی اور رواداری کو اسلام میں زرعی کی ایک بنیادی قدر تصور کیا گیا ہے۔ اور کہا گیا: الاصل فی الناس الحریۃ۔ انسان بنیادی طور پر آزاد ہے۔ یہی وجہ ہے کہ اسلامی قانون نے کہا ہے کہ اگر ایک غیر مسلم غلام اپنے ملک سے نکل کر اسلامی ریاست میں داخل ہو جائے تو وہ خود بخود آزاد ہو جاتا ہے۔

تاریخ نے ہمیں بتایا ہے کہ رومی امپائر میں حضرت مسیحؓ کے مانے والے تین سو تیہہ سال تک برابر اپنے دین کی وجہ سے ظلم و ستم کا شکار رہے۔ بالآخر ۳۳۴ء میں یہ اعلان کیا گیا: ”ہم انہیں (یعنی حضرات کو) اجازت دیتے ہیں کہ وہ اپنے ذلیل افکار کو آزادی سے رکھ سکتے

ہیں۔ اور بغیر کسی ذر کے عبادت کے لیے اکٹھے ہو سکتے ہیں۔ البتہ شرط یہ ہے کہ وہ گورنمنٹ اور اس کے قوانین کا احترام کریں گے۔^(۱) مغرب میں مذہبی آزادی کا یہ پسلا منشور ہے۔ جو رومان امپائر نے جاری کیا، لیکن اس سے پہلے مشرق میں مہاراجہ اشوك نے بہت خون خرا بے کے بعد بر صیریر میں مذہبی آزادی کے بارے میں یہ تاریخی اعلان کیا: "خدا کا محبوب بادشاہ مذہب کی ہر شکل کی عزت کرتا ہے اور یہ سمجھتا ہے کہ آدمی کے لیے سب سے بڑا اعزاز یہ ہے کہ وہ اپنے دین کا احترام کرے، لیکن دوسرا مذہب کو قطعاً پر ابھلانہ کرے۔ اور جو کوئی اس کے بر عکس کرتا ہے، وہ (اپنے اس روایت سے) اپنے ہی دین کو محروم کرتا ہے۔"^(۲)

مشرق اور مغرب میں آزادی فکر یا اظہار رائے کی آزادی سے متعلق یہ دونوں اعلان ایک مدت گزرنے کے بعد اپنی تاثیر کو بیٹھے تھے۔ اور مذہبی آزادی ایک گم شدہ حقیقت بن چکی تھی۔ مذہب اور جمود مذہب اور تنگ نظری مذہب اور عقل دشمنی ساتھ ساتھ چلتے تھے۔ یہاں تک ساتویں صدی میں اسلام نے آگر اس بھولی ہوئی سچائی کا اعلان کیا کہ ہر انسان کو آزادی فکر اور اظہار رائے کی آزادی کا حق ہے۔ بلکہ یہ بھی اعلان کیا جو لوگ کائنات میں غور و فکر نہیں کرتے۔ قوموں کے عوچ و نزوں کی داستان کو نہیں پڑھتے۔ تاریخ تجربے اور مشاہدے کا انکار کرتے ہیں۔ یہی لوگ ہیں جو اپنی عقل دشمنی کی وجہ سے سچائی کا انکار کرتے کرتے ایسے مقام پر بیٹھ جلتے ہیں جہاں ان کے دل، آنکھ اور کان بے کار ہو جلتے ہیں اور ان پر فطرت مرگا دیتی ہے کہ وہ روشنی کی طرف نہ آئیں۔ شاید یہی وجہ ہے کہ بر صیریر کے معروف انقلابی و انشور ایم، این رائے (Roy) کو اپنی کتاب: "اسلام کا تاریخی کردار" میں یہ اعتراف کرنا پڑا کہ، "ظیم مذہب میں آخری عظیم تر مذہب اسلام ہے۔ جس نے تمام مذہب کی بنیاد کو ڈھایا ہے۔"^(۳)

(1) Bury, J.B.: A History of Freedom of Thought. (Oxford, 1957), P.33.

(2) Radhakrishnan S.: The Hindu View of Life, (London, 1961), P.41.

(3) Roy, M.A: The Historical Role of Islam, Bombay, P. 83.

یعنی اسلام نے ساتویں صدی میں رائج نہ ہبی تصورات پر ضرب کاری لگائی۔ عقل کی بالادستی:

آزادی فکر کا ایک مظہر انسانی سرگرمیوں میں عقل و دانش کی بالادستی ہے۔ قرآن میں بار بار ان لوگوں کی نہ مرت کی گئی ہے جو عقل و خرد کی بجائے بے ہودہ رسم و رواج خرافات اور توهہات کی پیروی کرتے ہیں۔ چنانچہ ایسے لوگوں کے لیے کہا گیا: ”ان کے پاس عقل ہے لیکن اس سے کام نہیں لیتے۔ آنکھیں ہیں لیکن دیکھتے نہیں۔ کان ہیں لیکن سننے نہیں (الاعراف: ۲۷۹)۔ یہ لوگ حیوانات سے بھی بدتر ہیں۔“ چنانچہ یہ کہنا تاریخی طور پر صحیح ہے کہ اسلام پرلا مذهب ہے جس نے ساتویں صدی میں کسی بیرونی بادا کے بغیر یہ تاریخی اعلان کیا کہ انسان کو ایک رائے رکھنے اور اس کے اطمینان کا حق حاصل ہے۔ نیز یہ کہ عقل ”زمین پر خدا کا خلیفہ ہے۔“^(۱) اور اسی عقل و شعور کی وجہ سے انسان اپنے اعمال کا ذمہ دار ہے۔ مسلم مفکرین نے عقل اور دمی کے اجتماع کو ”نور علی نور“ سے تعبیر کیا ہے۔ چنانچہ زندگی کو دونوں سے (دمی اور عقل) رہنمائی ملتی ہے، دونوں کا باہمی رشتہ وہی ہے جو آنکھ اور سورج کی روشنی کا ہے۔ آنکھ سورج کی روشنی کے بغیر اور روشنی آنکھ کے بغیر انسان کے لیے بے سود ہیں۔

توازن اور اعتدال پسندی:

قرآن نے مسلم جماعت کے مزاج کو بیان کرتے ہوئے کہا کہ یہ جماعت ”امت وسط“ (ابقرہ: ۳۲۳) ہے۔ یعنی اس کی سوچ اور طرز عمل میں ایک توازن ہے اور اعتدال۔ یہ جماعت افراط و تفریط سے دور رہتی ہے ایک دوسرا کیتی میں اسے ”بہترین امت“ (خیر ام)۔

(۱) اسلام میں عقل کے بنیادی کردار پر حصی نہجہ کی کتاب ”العقل عند المعتزلة“ (بیوت ۲۸۷) قابل مطالعہ ہے۔ اس میں فاضل مولف نے تفصیل سے بتایا ہے کہ عمد اول کے الٰم خاص طور پر معتزلہ نے عقل کو اور ایک دعویٰ معرفت کا پرپوش قرار دیا ہے۔ فاضل مولف نے معتزلہ کے افکار کو لبیں افکار سے موسم کیا ہے (ص: ۱۸)۔ کاظم احمد امین نے تو مسلمانوں کے فکری زوال کی ایک وجہ مسلم شیعہ سے معتزلہ کو پیچھے دھکیلنا بھی ہے۔

کہا گیا ہے۔ کیوں کہ نیکی کی تلقین اور برائی سے بچنے کی نصیحت اس کی زندگی کا مشن ہے۔ یہی وجہ ہے کہ مسلم جماعت کی اجتماعی اور سیاسی زندگی کا نصب العین سوسائٹی میں عدل و انصاف کو قائم کرنا ہے۔ یعنی قانون کی حکمرانی کا مطلب یہ ہے کہ وہ سوسائٹی کے ہر شری کو جان مال آبرو اور دین کا تحفظ فراہم کرے اور سوسائٹی میں عدل و انصاف کا بول بالا ہو۔ جہاں ملک کے تمام شری امن و آشنا اور پیار و محبت سے رہ سکیں۔ مسلم مفکرین کا کہنا ہے کہ دنیا میں پیغمبروں کی آمد کا بنیادی مقصد عدل و انصاف کا قیام ہے۔ علامہ بن قیم نے تو یہاں تک کہا ہے کہ ہر وہ راہ جو عدل و انصاف کی منزل تک جاتی ہو اسے دین ہی کا حصہ سمجھا جائے گا۔ اس سلسلے میں بڑے کامیاب تجربے حضرت عمرؓ نے کیے۔ لیکن جب ایک وقت کے بعد حضرت عمرؓ کو اپنی معاشی عادلانہ پالیسی سے اطمینان نہ ہوا تو انہوں نے کہا: ”آج مجھے جن باتوں کا پتہ چلا ہے۔ اگر ان کا پتہ پہلے چل جاتا تو میں ماں دار لوگوں کی زائد دولت کو چھین کر غریبوں میں تقسیم کر دیتا۔“ اجتماعی انصاف سے ان کی گھری وابستگی اور اخلاقی ذمہ داری کا گمرا احساس ہی تھا جس کی وجہ سے انہوں نے یہ بات کی۔ ایک دوسری جگہ پر انہوں نے کہا کہ اگر (عراق میں) دریائے فرات کے کنارے پر بے پردازی کی وجہ سے ایک اونٹ مر جائے تو روز خشر میں مجھ سے اس کے بارے میں پوچھا جائے گا۔

صحیح بات یہ ہے کہ دنیا میں لوگوں کے سامنے اور آخرت میں خدا کے سامنے جواب دہی کے گھرے احساس نے انسان کی اخلاقی اور سیاسی زندگی میں ایک بنیادی کردار ادا کیا ہے۔ القصہ انسان کی فکری، اخلاقی اور اقتصادی زندگی کے بارے میں اسلام نے جو کچھ کہا ہے۔ ہم نے اسے نہایت ہی اختصار سے بیان کر دیا ہے۔ اسلام نے انسانی تدبیر و تمدن میں جو صحت مند کردار ادا کیا ہے، آج دنیا کے منصف مزاج دانشوروں اور سکالرزوں نے بغیر کسی تحفظ کے اس کا اعتراف کر لیا ہے، لیکن افسوس کے ساتھ کہنا پڑتا ہے کہ اگر اس تاریخی کردار کا کسی گروہ کو یہ احساس نہیں ہے، تو وہ شاید ہم ہی نے عمومی طور پر اپنی ہی روشن روایات سے منہ

موڑ لیا ہے اور قرآن مجید، آنحضرت ﷺ اور اپنے قدیم مفکرین کے انکار کو فراموش کر دیا ہے جس کی وجہ سے اگر دنیا میں فلکری آزادی، انفرادی ذمہ داری، قانون کی حکمرانی، عقل کی بالادستی کے بارے میں کوئی تحریک چلتی ہے تو ہم اسے شک و شبہ کی نگاہوں سے دیکھتے ہیں۔ گویا کہ ہم خود اپنے ہی کو پچانے سے انکار کر رہے ہیں۔ ابوالکلام آزاد نے یہ کہا تھا: "انہوں (مسلم مفسرین) نے جب دیکھا کہ قرآن کی بلندیوں کا ساتھ نہیں دے سکتے تو کوشش کی کہ قرآن کو اس کی بلندیوں سے اس قدر نیچے اتار لیں کہ ان کی پستیوں کا ساتھ دے سکے۔" (دیباچہ ترجمان القرآن)۔ چنانچہ وقت آگیا ہے کہ ہم نہایت ہی سبیگی سے لپنے انفرادی اور اجتماعی کردار کا جائزہ لیں اور دیکھیں کہ ہم کس حد تک اخلاص و دیانت سے اپنی انفرادی اور اجتماعی ذمہ داریوں کو پورا کر رہے ہیں۔ اگر ہم ایسا نہیں کر سکتے تو پھر ہمیں اپنے قوی زوال کا ماتم بھی نہیں کرنا چاہیے۔ اگر ہم نے اپنی فلکری اور اجتماعی مشکلات پر قابو نہ پایا تو وقت ہمارے ساتھ کوئی ایسا اچھا سلوک نہیں کرے گا، اس صدی کے آغاز میں اقبال نے مسلمانوں کو متنبہ کرتے ہوئے کہا تھا کہ مجھے ہماری راہ میں آنے والی مشکلات کا احساس ہے۔ لیکن میں صرف یہ کہوں گا کہ اگر ہم نے اپنی مشکلات پر قابو نہ پایا تو نوناہ بہت جلد ہم سے اپنی جان چھڑا لے گا۔

- آخر میں کراچی میں ببل ازم کی تفہیم پر ڈاکٹر منظور احمد اور ان کے ساتھیوں نے جس سینیار کا اہتمام کیا ہے اس پر مبارک باد دینے کے ساتھ ساتھ یہ بھی کہوں گا کہ
- ۱۔ اس سینیار کی کارروائی کو چھاپا جائے اور اگر اس کا خلاصہ اردو، سندھی اور پشتو نبانوں میں بھی شائع ہو تو زیادہ مناسب ہو گا۔
 - ۲۔ اس موضوع پر لاہور، اسلام آباد، کوئٹہ، پشاور اور مظفر آباد میں بھی ایسے سینیار کا انعقاد

(1) "All that I can say is that if we cannot get over our difficulties, the world will soon get rid of us."

سود مندر ہے گا اور ہمارے نوجوانوں کو اپنے مسائل پر سمجھیگی سے سوچنے کا موقعہ ملے گا۔

۳۔ ہمیں احساس ہے کہ ہماری دراز نفسی کی وجہ سے یہ اداریہ پورے سینیارکی کارولی کا احاطہ نہ کر سکا۔ ۲۳ رمسی کی کارولی دلچسپ تھی جس میں کھل کر گلے شکوئے کئے گئے اور پولیس کے ترجیح نے خوش اسلوبی سے جوابات بھی دیئے۔

افسوں ایات لمبی ہو گئی لیکن جو بات کہنا چاہتا تھا وہ ابھی تک ناتمام ہے۔

نیان زنطق فرماد و رازمن باقیست
بضاعت سخن آخر شد و سخن باقیست

رشید احمد (جالندھری)

